

ಆದರೆ ಇದುವರೆಗೂ ಪ್ರಶ್ನೆ ಇತ್ಯರ್ಥವಾಗಿಲ್ಲ. ಸ್ವಾಮಿ, ೧೫೦೦ ರಲ್ಲಿ ೩೦೦ ಜನ ಹೆಣ್ಣು ಮಕ್ಕಳಿದ್ದಾರೆ, ಅವರೆಲ್ಲಾ ಇವತ್ತಿನ ದಿವಸ ಬೀದಿ ಪಾಲಾಗಿದ್ದಾರೆ. ಬರೀ ಕನ್ಸಿಲಿಯೇಷನ್ ಲೆವಲ್‌ನಲ್ಲಿ ಮೀಟಿಂಗ್ ಮಾಡಿದರೆ ಲೇಬರ್ ಡಿಪಾರ್ಟ್‌ಮೆಂಟಿನವರ ಕನ್ಸಿಲಿಯೇಷನ್‌ಗೆ ಮುಖ್ಯಸ್ಥರು ಯಾರು ಬರುವುದಿಲ್ಲ, ಆದುದರಿಂದ ಮೇಲ್ಮಟ್ಟದ ಅಧಿಕಾರಿಗಳನ್ನು ಮತ್ತು ಸಂಬಂಧಪಟ್ಟ ವರೆಲ್ಲರನ್ನು ಕರೆಸಿ ಮಂತ್ರಿಗಳವರ ಲೆವಲ್‌ನಲ್ಲಿ ಮೀಟಿಂಗ್ ಮಾಡಿ ಇದನ್ನು ಇತ್ಯರ್ಥ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್. (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—
ಆಯಿತು ಅದೇ ರೀತಿಯಾಗಿ ಕರೆದು ಮಾತನಾಡುತ್ತೇನೆ.

(ii) ಬೆಳಗಾಂನ ಏಳು ವರ್ಷದ ಬಾಲಕ ಪ್ರಸಾದ ಬಾಬು ಬಿನ್ ಶ್ರೀ ಸದಾನಂದ ಪ್ರಭು ತಪ್ಪಿಸಿಕೊಂಡಿರುವ ಬಗ್ಗೆ

ಶ್ರೀ ಆರ್. ಸಿ. ಬಾಳೆ ಕುಂದರಗಿ. (ಬೆಲ ಹೊಂಗಲ).—ಅಧ್ಯಕ್ಷರೇ, ಜನವರಿ ೩೧ ರಂದು ಬೆಳಗಾಂನಲ್ಲಿ ಸದಾನಂದ ಎನ್ನತಕ್ಕ ೭ ವರ್ಷದ ಮಗುವನ್ನು ಯಾರೋ ಎತ್ತುಕೊಂಡು ಹೋಗಿದ್ದಾರೆ. ಆನಂತರ ನಾಲ್ಕು ದಿವಸಗಳು ಕಳೆದ ನಂತರ ಆ ಹುಡುಗನ ಬ್ಯಾಗನ್ನು ಸ್ಕೂಲ್ ಹತ್ತಿರ ಇಟ್ಟು ಹೋಗಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳವರ ಹತ್ತಿರ ನಾನು ಸ್ವತಃ ಬಂದಾಗ ಹೋಗಿ ಹೇಳಿದಾಗ ಪರಿಶೀಲನೆ ಮಾಡುತ್ತೇನೆಂದು ಹೇಳಿದರು. ಇದು ಪೊಲೀಸಿನವರ ವೈಫಲ್ಯತೆಯನ್ನು ತೋರಿಸುತ್ತದೆ ಆದುದರಿಂದ ಅಲ್ಲಿಗೆ ಸ್ಪೆಷಲ್ ಸ್ಕ್ವಾಡ್‌ನ್ನು ಹಾಕಿ ಆ ಬಾಲಕನನ್ನು ಪತ್ತೆ ಮಾಡಿಸಿ ಕೊಡುತ್ತೀರಾ ? ಎಂದು ಮುಖ್ಯ ಮಂತ್ರಿಗಳವರಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ. (ಮುಖ್ಯ ಮಂತ್ರಿಗಳವರು).—ಈ ವಿಷಯದ ಬಗ್ಗೆ ಮಾನ್ಯ ಸದಸ್ಯರು ಎರಡು ಸಲ ಭೆಟ್ಟಿಯಾಗಿದ್ದರು. ಆ ಹುಡುಗನ ಪೋಲೀಸ್ ಕೂಡ ಕೊಟ್ಟಿದ್ದಾರೆ. ಪೋಲೀಸಿನವರು ಸುತ್ತಮುತ್ತಲಿನ ಚಿಕ್ಕ ಮತ್ತು ದೊಡ್ಡ ದೊಡ್ಡ ಊರುಗಳಿಗೂ ಸಹ ಹೋಗಿ ನೋಡಿಕೊಂಡು ಬಂದಿದ್ದಾರೆ. ಗೋವಾ, ಗೋಕಾಕ್, ಮುಂತಾದ ಊರುಗಳಿಗೆಲ್ಲಾ ಹೋಗಿ ನೋಡಿಕೊಂಡು ಬಂದಿದ್ದಾರೆ. ಆದರೆ ದುರ್ದೈವ ಇವತ್ತಿನವರೆಗೂ ಏನಾಯಿತು ಎಂಬುದು ಗೊತ್ತಾಗಲಿಲ್ಲ. ಪೋಲೀಸಿನವರು ಇದಕ್ಕಾಗಿ ತೀವ್ರವಾದ ಶೋಧ ನಡೆಸಿದ್ದಾರೆ. ಆದಷ್ಟು ಬೇಗ ಸುಳಿವು ಹತ್ತಬಹುದು ಎನ್ನತಕ್ಕ ನಿರೀಕ್ಷೆ ಇದೆ. ಒಬ್ಬ ಬಂದು ಆ ಹುಡುಗನಿಗೆ ನಿಮ್ಮ ತಂದೆಯವರು ಕರೆಯುತ್ತಿದ್ದಾರೆ ಬಾ ಎಂದು ಕರೆದುಕೊಂಡು ಹೋಗಿದ್ದಾರೆಂದು ತಿಳಿದು ಬಂದಿದೆ. ಅವರಲ್ಲಿ ಪರಸ್ಪರ ವೈರತ್ವ ಇತ್ತೋ ಅಥವಾ ಬೇರೆ ಯಾವ ಕಾರಣದಿಂದ ಈ ರೀತಿಯಾಗಿ ಮಾಡಿದ್ದಾರೋ ಗೊತ್ತಾಗಲಿಲ್ಲ. ಪೋಲೀಸಿನವರು ಬಹಳ ತೀವ್ರವಾಗಿ ಶೋಧ ನಡೆಸಿದ್ದಾರೆ. ಆದಷ್ಟು ಬೇಗ ಹುಡುಕಬಹುದು ಎನ್ನತಕ್ಕ ಅಸೆ ಇದೆ.

ಶ್ರೀ ಎಂ. ವೀರಪ್ಪ ಮೊಯ್ತು. —ಅಧ್ಯಕ್ಷರೇ, ನಾನು ಇದರ ಬಗ್ಗೆ ನೋಟೀಸ್ ಕೊಟ್ಟಿದ್ದೇನೆ. ಆ ಹುಡುಗನ ತಂದೆಗೆ ಮಾರೋ ಪೋನ್ ಮಾಡಿದ ರಂತೆ ಆ ವಿಚಾರವನ್ನು ಕೂಡ ಪೋಲೀಸ್ ಅಧಿಕಾರಿಗಳಿಗೆ ತಿಳಿಸಿದ್ದಾರೆ. ಪೋಲೀಸಿನವರು ಆ ಹುಡುಗನನ್ನು ಹಿಡಿಯುವುದರಲ್ಲಿ ನಿರ್ಲಕ್ಷ್ಯ ಮಾಡಿದ್ದಾರೆ ಎಂದು ನಾನು ಆಪಾದನೆ ಮಾಡುವುದಕ್ಕೆ ಹೋಗುತ್ತಿಲ್ಲ. ಆ ಹುಡುಗನಿಗೆ ಏನು ಮಾಡುತ್ತಾರೋ ಎಂಬುದು ಗೊತ್ತಿಲ್ಲ ಆದುದರಿಂದ ತಾವು ಅಲ್ಲಿಗೆ ಒಬ್ಬರು ದಕ್ಷ ಅಧಿಕಾರಿಯನ್ನು ಕಳುಹಿಸಿ ಆದಷ್ಟು ಬೇಗ ಪತ್ತೆ ಹಚ್ಚುವುದಕ್ಕೆ ಪ್ರಯತ್ನ ಮಾಡಿ ಎಂದು ಹೇಳುವುದಕ್ಕೆ ಬಯಸುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಟೆಲಿಫೋನ್ ವಿಚಾರವನ್ನು ಮಾನ್ಯ ಶ್ರೀ ವೀರಪ್ಪ ಮೊಯ್ತು ವರು ಹೇಳಿದರು. ಅದು ಬಂದದ್ದು ನಿಜ. ಈ ಕಾರ್ಯಕ್ಕಾಗಿಯೇ ಒಬ್ಬ ಸ್ಪೆಷಲ್ ಸಬ್ ಇನ್ಸ್‌ಪೆಕ್ಟರ್ ರವರನ್ನು ನೇಮಿಸಿದ್ದೇವೆ. ಅವರು ಮಾಹಾರಾಷ್ಟ್ರ, ಗೋವಾ ಮತ್ತು ಪುನಾದ ಪೋಲೀಸ್ ಅಧಿಕಾರಿಗಳೊಂದಿಗೆ ಸಂಪರ್ಕವನ್ನಿಟ್ಟುಕೊಂಡು ಪತ್ತೆ ಕಾರ್ಯವನ್ನು ಮಾಡುತ್ತಿದ್ದಾರೆ. ಈ ರೀತಿಯಾದ ಪ್ರಯತ್ನ ನಡೆದಿದೆ.